

I

(Atti leġiżlattivi)

REGOLAMENTI

REGOLAMENT (UE) 2022/1031 TAL-PARLAMENT EWROPEW U TAL-KUNSILL

tat-23 ta' Ġunju 2022

dwar l-aċċess ta' operaturi ekonomiċi, prodotti u servizzi ta' pajjiżi terzi għas-swieq tal-akkwist pubbliku u tal-konċessjoni tal-Unjoni u l-proċeduri li jappoġġjaw in-negozjati marbuta mal-aċċess tal-operaturi ekonomiċi, il-prodotti u s-servizzi tal-Unjoni għas-swieq tal-akkwist pubbliku u tal-konċessjoni ta' pajjiżi terzi (Strument għal Akkwist Internazzjonali — IPI)

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 207(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkonsultaw l-opinjoni tal-Kumitat tar-Reġjuni,

Filwaqt li jaġixxu skont il-proċedura leġiżlattiva ordinarja ⁽²⁾,

Billi:

- (1) F'konformità mal-Artikolu 21 tat-Trattat dwar l-Unjoni Ewropea (TUE), l-Unjoni tiddefinixxi u teżerċita politiki komuni u azzjonijiet, u ttejjeb il-kooperazzjoni fl-oqsma kollha tar-relazzjonijiet internazzjonali sabiex, inter alia, thegġegħ l-integrazzjoni tal-pajjiżi kollha fl-ekonomija dinjija, inkluż permezz tal-abolizzjoni progressiva tar-restrizzjonijiet fuq il-kummerċ internazzjonali.
- (2) Skont l-Artikolu 206 tat-Trattat dwar il-Funzjonament tal-Unjoni Ewropea (TFUE), l-Unjoni, permezz tal-istabbiliment tal-unjoni doganali, għandha tikkontribwixxi, fl-interess komuni, għall-iżvilupp armonjuż tal-kummerċ dinji, għall-abolizzjoni progressiva ta' restrizzjonijiet fuq il-kummerċ internazzjonali u fuq l-investment barrani dirett, kif ukoll għat-tnaqqis tal-ostakoli doganali u ta' xort'oħra.
- (3) Skont l-Artikolu 26 tat-TFUE, l-Unjoni għandha tadotta miżuri bil-ħsieb li tistabbilixxi jew li tiżgura l-funzjonament tas-suq intern, inkluż zona bla fruntieri interni, li fiha l-moviment liberu ta' merkanzija, persuni, servizzi u kapital huwa żgurat skont it-Trattati. L-aċċess ta' operaturi ekonomiċi, prodotti u servizzi ta' pajjiżi terzi għas-swieq tal-akkwist pubbliku jew tal-konċessjoni tal-Unjoni jidhol fil-kamp ta' applikazzjoni tal-politika kummerċjali komuni.

⁽¹⁾ ĠU C 264, 20.7.2016, p. 110.

⁽²⁾ Pożizzjoni tal-Parlament Ewropew tad-9 ta' Ġunju 2022 (għadha mhijiex ippublikata fil-Ġurnal Uffiċjali) u d-Deċizzjoni tal-Kunsill tas-17 ta' Ġunju 2022.

- (4) L-Artikolu III:8 tal-Ftehim Ġenerali dwar it-Tariffi u l-Kummerċ tal-1994 u l-Artikolu XIII tal-Ftehim Ġenerali dwar il-Kummerċ fis-Servizzi jeskludu l-akkwist pubbliku mid-dixxiplini prinċipali multilaterali tal-Organizzazzjoni Dinjija tal-Kummerċ (WTO).
- (5) Fil-qafas tad-WTO u permezz tar-relazzjonijiet bilaterali tagħha, l-Unjoni saħqet fuq ftuħ ambizzjuż tas-swieq internazzjonali tal-akkwist pubbliku u tal-konċessjoni tal-Unjoni u s-shab kummerċjali tagħha, fi spirtu ta' reċiproċità u benefiċċju reċiproku.
- (6) Il-Ftehim plurilaterali tad-WTO dwar l-Akkwist Pubbliku u l-ftehimiet kummerċjali tal-Unjoni li jinkludu dispożizzjonijiet dwar l-akkwist pubbliku jipprevedu aċċess għas-suq għall-operaturi ekonomiċi tal-Unjoni biss għas-swieq tal-akkwist pubbliku jew tal-konċessjoni ta' pajjiżi terzi li huma partijiet għal dawk il-ftehimiet.
- (7) Meta pajjiżi terzi huwa Parti għall-Ftehim tad-WTO dwar l-Akkwist Pubbliku jew ikkonkluda ftehim dwar il-kummerċ mal-Unjoni li jinkludi dispożizzjonijiet dwar l-akkwist pubbliku, il-Kummissjoni jenhtieg li ssegwi l-mekkanizmi ta' konsultazzjoni jew proċeduri għas-soluzzjoni tat-tilwim stipulati f'dawk il-ftehimiet fejn l-prattiki restrittivi jkunu marbuta ma' akkwist pubbliku kopert minn impenji għall-aċċess għas-suq li ttiehdu minn dak il-pajjiżi terzi fir-rigward tal-Unjoni.
- (8) Bosta pajjiżi terzi jsibuha bi tqila sabiex jifhem s-swieq tal-akkwist pubbliku jew tal-konċessjoni tagħhom għall-kompetizzjoni internazzjonali. Jew sabiex itejjbu l-aċċess għal dawk is-swieq. Bħala konsegwenza ta' dan, l-operaturi ekonomiċi tal-Unjoni jaffrontaw Prattiki restrittivi tal-akkwist pubbliku tal-Unjoni minn bosta pajjiżi terzi li jwasslu għal telf f'opportunitajiet sostanzjali ta' kummerċ.
- (9) Ir-Regolament (UE) Nru 654/2014 tal-Parlament Ewropew u tal-Kunsill ⁽³⁾ jistipula r-regoli u l-proċeduri sabiex jiżgura l-eżerċizzju tad-drittijiet tal-Unjoni taht il-ftehimiet kummerċjali internazzjonali konklużi mill-Unjoni. Ma jeżistu l-ebda regoli u proċeduri ta' dan it-tip għat-trattament ta' operaturi ekonomiċi, prodotti u servizzi li mhumiex koperti minn ftehimiet internazzjonali bhal dawn.
- (10) L-impenji għall-aċċess għas-suq internazzjonali li ttiehdu mill-Unjoni fil-konfront ta' pajjiżi terzi fil-qasam tal-akkwist pubbliku u l-konċessjonijiet jehtiegu, inter alia, it-trattament ugwali tal-operaturi ekonomiċi minn dawk il-pajjiżi terzi. Konsegwentement, il-mizuri adottati fil-qafas ta' dan ir-Regolament jistgħu japplikaw biss għal operaturi ekonomiċi, prodotti jew servizzi minn pajjiżi terzi li mhumiex partijiet għall-Ftehim plurilaterali tad-WTO dwar l-Akkwist Pubbliku jew għal ftehimiet kummerċjali bilaterali jew multilaterali konklużi mal-Unjoni li jinkludu impenji dwar l-aċċess għas-swieq tal-akkwist pubbliku jew tal-konċessjoni, jew għall-operaturi ekonomiċi, prodotti jew servizzi minn pajjiżi li huma partijiet għal tali ftehimiet iżda biss fir-rigward ta' proċeduri ta' akkwist pubbliku għal prodotti, servizzi jew konċessjonijiet li mhumiex koperti minn dawk il-ftehimiet. F'konformità mad-Direttivi 2014/23/UE ⁽⁴⁾, 2014/24/UE ⁽⁵⁾ u 2014/25/UE ⁽⁶⁾ tal-Parlament Ewropew u tal-Kunsill u kif iċċarat mill-komunikazzjoni tal-Kummissjoni tal-24 ta' Lulju 2019 dwar gwida dwar il-partecipazzjoni ta' offerenti u oġġetti minn pajjiżi terzi fis-suq tal-akkwist tal-UE, l-operaturi ekonomiċi minn pajjiżi terzi li ma għandhom l-ebda ftehim li jipprevedi l-ftuħ tas-suq tal-akkwist tal-UE, jew li l-prodotti, is-servizzi u x-xogħlijiet tagħhom mhumiex koperti minn tali ftehim, ma għandhomx aċċess sigur għall-proċeduri ta' akkwist fl-UE u jistgħu jiġu esklużi.
- (11) L-applikazzjoni effettiva ta' kwalunkwe miżura adottata skont dan ir-Regolament bil-ħsieb ta' titjib fl-aċċess tal-operaturi ekonomiċi tal-Unjoni għas-swieq tal-akkwist pubbliku jew tal-konċessjoni ta' certu pajjiżi terzi tehtieg settar ta' regoli ta' oriġini għall-operaturi ekonomiċi, prodotti u servizzi.

⁽³⁾ Ir-Regolament (UE) Nru 654/2014 tal-Parlament Ewropew u tal-Kunsill tal-15 ta' Mejju 2014 dwar l-eżerċizzju tad-drittijiet tal-Unjoni għall-applikazzjoni u l-infurzar ta' regoli kummerċjali internazzjonali u li jemenda r-Regolament tal-Kunsill (KE) Nru 3286/94 li jstabilixxi l-proċeduri tal-Komunità fil-qasam ta' politika kummerċjali komuni sabiex jiżgura l-eżerċizzju tad-drittijiet tal-Komunità skont ir-regoli internazzjonali tal-kummerċ, b'mod partikolari dawk stabbiliti taht l-awspicji tal-Organizzazzjoni Dinjija tal-Kummerċ (ĠU L 189, 27.6.2014, p. 50).

⁽⁴⁾ Id-Direttiva 2014/23/UE tal-Parlament Ewropew u tal-Kunsill tas-26 ta' Frar 2014 dwar l-ghoti ta' kuntratti ta' konċessjoni (ĠU L 94, 28.3.2014, p. 1).

⁽⁵⁾ Id-Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li thassar id-Direttiva 2004/18/KE (ĠU L 94, 28.3.2014, p. 65).

⁽⁶⁾ Id-Direttiva 2014/25/UE tal-Parlament Ewropew u tal-Kunsill tas-26 ta' Frar 2014 dwar l-akkwist minn entitajiet li joperaw fis-setturi tas-servizzi tal-ilma, l-enerġija, it-trasport u postali u li thassar id-Direttiva 2004/17/KE (ĠU L 94, 28.3.2014, p. 243).

- (12) L-origini ta' prodott għandha tkun determinata skont l-Artikolu 60 tar-Regolament (UE) Nru 952/2013 tal-Parlament Ewropew u tal-Kunsill (7).
- (13) L-origini ta' servizz jenhtieg li tkun determinata skont l-origini tal-persuna fizika jew ġuridika li tkun qed tipprovdi. L-origini ta' persuna ġuridika jenhtieg li tiġi kkunsidrata li tkun il-pajjiż li abbażi tal-liġijiet tiegħu tkun ikkstitwita jew b'xi mod ieħor organizzata l-persuna ġuridika u li fit-territorju tiegħu il-persuna ġuridika tkun impenjata f'operazzjonijiet sostanzjali ta' negozju. Jenhtieg li l-persuni ġuridici kkstitwiti jew, b'xi mod ieħor, organizzati abbażi tal-liġijiet ta' Stat Membru jitqiesu li joriġinaw mill-Unjoni biss jekk ikollhom rabta diretta u effettiva mal-ekonomija ta' Stat Membru. Sabiex tiġi evitata l-possibbiltà ta' ċirkomvenzjoni ta' miżura tal-Istrument ta' Akkwist Internazzjonali (IPI), l-origini ta' persuni ġuridici kkontrollati minn barra l-pajjiż jew proprjetà ta' persuni ġuridici li mhumiex involuti f'operazzjonijiet sostanzjali ta' negozju fit-territorju ta' pajjiż terz jew fit-territorju ta' Stat Membru, li skont il-liġijiet tiegħu huma kkstitwiti jew organizzati b'xi mod ieħor, jista' jkun mehtieg ukoll li tiġi ddeterminata billi jitqiesu elementi oħra, bhall-origini tas-sidien jew persuni oħra li jeżerċitaw influwenza dominanti fuq dik il-persuna ġuridika.
- (14) Meta tkun qed tivvaluta jekk jeżistux miżuri jew prattiki speċifiċi f'pajjiż terz li jistgħu jirriżultaw f'indeboliment tal-aċċess ta' operaturi ekonomiċi, prodotti jew servizzi tal-Unjoni għas-swieq tal-akkwist pubbliku jew tal-konċessjoni ta' dak il-pajjiż terz, il-Kummissjoni jenhtieg li teżamina sa liema livell il-liġijiet, regoli jew miżuri oħra dwar l-akkwist pubbliku u l-konċessjonijiet tal-pajjiż terz ikkonċernat jiżguraw trasparenza f'konformità mal-istandards internazzjonali, u ma jirriżultawx f'restrizzjonijiet serji u rikorrenti fir-rigward ta' operaturi ekonomiċi, prodotti jew servizzi tal-Unjoni. Minbarra dan, il-Kummissjoni jenhtieg li teżamina sa liema livell l-awtoritajiet kontraenti individwali jew entitajiet kontraenti individwali ta' pajjiż terz jadottaw jew iżommu prattiki restrittivi fir-rigward ta' operaturi ekonomiċi, prodotti jew servizzi tal-Unjoni.
- (15) Il-Kummissjoni jenhtieg li tkun tista' fi kwalunkwe mument tibda investigazzjoni trasparenti fir-rigward ta' miżuri jew prattiki allegatament restrittivi li ikunu adottati jew għadhom fis-seħh f'pajjiż terz.
- (16) Fid-dawl tal-oġettiv ta' politika ġenerali tal-Unjoni li tappoġġa t-tkabbir ekonomiku tal-pajjiżi l-anqas żviluppati u l-integrazzjoni tagħhom fil-ktajjen tal-valur globali, jenhtieg li l-Kummissjoni ma tibdiex investigazzjoni fir-rigward ta' pajjiżi li jibbenefikaw mill-arranġament "Kollox Minbarra Armi" kif elenkat fl-Anness IV tar-Regolament (UE) Nru 978/2012 tal-Parlament Ewropew u tal-Kunsill (8).
- (17) Meta tkun qed twettaq l-investigazzjoni, il-Kummissjoni jenhtieg li tistieden lill-pajjiż terz ikkonċernat jidhol f'konsultazzjonijiet bil-ħsieb li tiġi eliminata jew rrimedjata kwalunkwe miżura jew prattika restrittiva u li b'hekk jittejjb l-oportunitajiet ta' offerti għal operaturi ekonomiċi, prodotti u servizzi tal-Unjoni fir-rigward tas-swieq tal-akkwist pubbliku jew tal-konċessjoni f'dak il-pajjiż terz.
- (18) Huwa ta' importanza kbira li l-investigazzjoni titwettaq b'mod trasparenti. Għaldaqstant, rapport dwar is-sejbiet ewlenin tal-investigazzjoni jenhtieg li jkun disponibbli għall-pubbliku.
- (19) Meta l-investigazzjoni tikkonferma l-eżistenza ta' miżuri jew prattiki restrittivi, u l-konsultazzjonijiet mal-pajjiż terz ikkonċernat ma jwasslux għal azzjonijiet korrettivi sodisfaċenti li jirrimedjaw l-indeboliment serju u rikorrenti tal-aċċess għall-operaturi ekonomiċi, prodotti u servizzi tal-Unjoni f'perjodu ta' zmien raġonevoli, jew meta l-pajjiż terz ikkonċernat jirrifjuta li jingagġa f'konsultazzjonijiet, il-Kummissjoni jenhtieg tadotta, fl-ambitu ta' dan ir-Regolament, jekk tikkunsidra li tali adożzjoni tkun fl-interess tal-Unjoni, miżura IPI fil-forma ta' agġustament tal-punteġġ jew fil-forma ta' esklużjoni tal-offerti.
- (20) Id-determinazzjoni dwar jekk l-adożzjoni ta' miżura IPI hijiex fl-interess tal-Unjoni jenhtieg li tkun ibbażata fuq evalwazzjoni tal-interessi varji kollha meqjusa globalment, inklużi l-interessi tal-operaturi ekonomiċi tal-Unjoni. Il-Kummissjoni jenhtieg li tevalwa il-konsegwenzi tal-adożzjoni ta' tali miżura meta mqabbla mal-impatt tagħha fuq l-interessi usa' tal-Unjoni. Huwa importanti li attenzjoni partikolari tingħata lill-oġettiv ġenerali għall-ksib tar-reċiproċità permezz tal-ftuħ tas-swieq ta' pajjiżi terzi u t-titjib tal-oportunitajiet ta' aċċess għas-suq għall-operaturi ekonomiċi tal-Unjoni. Jenhtieg li jitqies ukoll l-oġettiv li jiġi limitat kwalunkwe piż amministrattiv mhux mehtieg għall-awtoritajiet kontraenti u l-entitajiet kontraenti kif ukoll l-operaturi ekonomiċi.

(7) Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni (ĠU L 269, 10.10.2013, p. 1).

(8) Ir-Regolament (UE) Nru 978/2012 tal-Parlament Ewropew u tal-Kunsill tal-25 ta' Ottubru 2012 li japplika skema ta' preferenzi tariffarji ġeneralizzati u li jhassar ir-Regolament tal-Kunsill (KE) Nru 732/2008 (ĠU L 303, 31.10.2012, p. 1).

- (21) Agġustament tal-punteggi jenhtieg li jiġi applikat biss għall-fini tal-evalwazzjoni tal-offerti pprezentati mill-operaturi ekonomiċi li joriġinaw mill-pajjiż terz ikkonċernat. Jenhtieg li tali miżura ma taffettwax il-prezz li jrid jithallas skont il-kuntratt li jkun ser jiġi konkluz mal-offerent rebbieh. Meta l-awtoritajiet kontraenti jew l-entitajiet kontraenti jiddeciedu li jibbażaw l-evalwazzjoni taghhom tal-offerti fuq prezz jew kost bhala l-uniku kriterju tal-ghoti tal-kuntratt, il-livell ta' agġustament tal-puntegg jenhtieg li jiġi stabbilit oghla b'mod sinifikanti biex tiġi żgurata effettività komparabbli tal-miżura IPI.
- (22) Il-miżuri IPI jenhtieg li japplikaw għal proċeduri ta' akkwist pubbliku li jidhlu fil-kamp ta' applikazzjoni ta' dan ir-Regolament, inklużi ftehimiet ta' qafas u sistemi dinamiċi ta' xiri. Meta kuntratt speċifiku jinghata fil-qasam ta' sistema dinamika ta' xiri li għaliha tapplika miżura IPI, il-miżuri IPI jenhtieg li japplikaw ukoll għal dak il-kuntratt speċifiku. Madankollu, il-miżuri IPI jenhtieg li ma japplikawx għal kuntratti taht ċertu livell limitu, bil-hsieb li jiġi limitat il-piż amministrattiv ġenerali għall-awtoritajiet kontraenti u l-entitajiet kontraenti. Sabiex tiġi evitata l-possibbiltà ta' applikazzjoni doppja tal-miżuri IPI, tali miżuri jenhtieg li ma japplikawx għal kuntratti mogħtija abbażi ta' ftehim ta' qafas, jekk il-miżuri IPI jkunu diġà ġew applikati fl-istadju tal-konkluzjoni ta' dak il-ftehim ta' qafas.
- (23) Sabiex tiġi evitata l-possibbiltà ta' ċirkomvenzjoni ta' miżura IPI, jenhtieg li jiġu imposti obbligi xierqa fuq l-offerenti rebbieha. Dawk l-obbligi jenhtieg li japplikaw biss għal proċeduri ta' akkwist pubbliku li huma soġġetti għal miżura IPI, kif ukoll għal kuntratti mogħtija abbażi ta' ftehim ta' qafas fejn il-valur ta' tali kuntratti huma daqs jew oghla minn ċertu limitu u meta dak il-ftehim qafas huwa soġġett għal miżura IPI.
- (24) Meta pajjiż terz jidhol f'negozjati sostantivi u avanzati mal-Unjoni dwar l-aċċess għas-suq fil-qasam tal-akkwist pubbliku, bil-hsieb li jelimina jew jirrimedja l-indeboliment tal-aċċess tal-operaturi ekonomiċi, tal-prodotti jew tas-servizzi tal-Unjoni għas-swieq tal-akkwist pubbliku jew tal-konċessjoni tiegħu, jenhtieg li l-Kummissjoni jkollha l-possibbiltà, matul in-negozjati, li tissospendi l-miżuri IPI li jirreferu għall-pajjiż terz ikkonċernat.
- (25) Huwa importanti li l-miżuri IPI huma applikati b'mod uniformi fl-Unjoni mill-awtoritajiet kontraenti u l-entitajiet kontraenti. Sabiex titqies id-diversità tal-kapaċità amministrattiva tal-awtoritajiet kontraenti u tal-entitajiet kontraenti, l-Istati Membri jenhtieg li jkollhom il-possibbiltà li jitolbu l-eżenzjoni mill-miżuri IPI għal lista limitata ta' awtoritajiet kontraenti lokali taht ċerti rekwiżiti stretti. Meta tiċċekkja l-listi tal-awtoritajiet kontraenti lokali kif proposti mill-Istati Membri, huwa importanti li l-Kummissjoni tqis is-sitwazzjoni partikolari ta' dawk l-awtoritajiet kontraenti fir-rigward, inter alia, tal-livelli tal-popolazzjoni u s-sitwazzjoni ġeografika. Tali eżenzjoni tista' tirreferi wkoll għal proċeduri ta' akkwist pubbliku li dawk l-awtoritajiet kontraenti jenhtieg li jkollhom il-possibbiltà li jwettqu fl-ambitu tal-ftehimiet qafas jew is-sistemi dinamiċi ta' xiri.
- (26) Huwa ta' importanza vitali li l-awtoritajiet kontraenti u l-entitajiet kontraenti jkollhom aċċess għal varjetà ta' prodotti ta' kwalità għolja li jissodisfaw il-htigijiet taghhom ta' akkwist bi prezz kompetittiv. Għalhekk, l-awtoritajiet kontraenti u l-entitajiet kontraenti jenhtieg li jkunu jistgħu ma japplikawx il-miżuri IPI li jillimitaw l-aċċess għal prodotti u servizzi li mhumiex koperti fejn ma jkunx hemm prodotti jew servizzi tal-Unjoni jew prodotti u servizzi koperti disponibbli li jissodisfaw ir-rekwiżiti tal-awtorità kontraenti jew l-entità kontraenti jew sabiex jitharsu htigijiet essenzjali ta' politika pubblika essenzjali, pereżempju fir-rigward ta' raġunijiet prevalenti relatati mas-saħħa pubblika jew il-protezzjoni tal-ambjent. Meta l-awtoritajiet kontraenti jew l-entitajiet kontraenti japplikaw dawk l-eżenzjonijiet, jenhtieg li l-Kummissjoni tkun informata fi żmien utli u b'mod komprensiv dwarhom sabiex ikun jista' jsir monitoraġġ xieraq tal-implimentazzjoni ta' dan ir-Regolament.
- (27) Fil-każ ta' applikazzjoni hażina mill-awtoritajiet kontraenti jew l-entitajiet kontraenti ta' miżuri IPI li, jaffettwaw negattivament l-opportunitajiet tal-operaturi ekonomiċi li jkollhom id-dritt li jipartecipaw fil-proċeduri ta' akkwist pubbliku, jenhtieg li d-Direttivi tal-Kunsill 89/665/KEE⁽⁹⁾ u 92/13/KEE⁽¹⁰⁾ jkunu japplikaw. Jenhtieg li l-operaturi ekonomiċi affettwati jkunu jistgħu jibdedw proċedura ta' revizzjoni f'konformità mal-liġi nazzjonali li timplimenta dawk id-Direttivi jekk, pereżempju, dawk l-operaturi ekonomiċi jqisu li operatur ekonomiku kompetitur kellu jiġi

⁽⁹⁾ Id-Direttiva tal-Kunsill 89/665/KEE tal-21 ta' Diċembru 1989 dwar il-koordinazzjoni tal-liġijiet, ir-regolamenti u d-dispożizzjonijiet amministrattivi rigward l-applikazzjoni tal-proċeduri ta' revizzjoni għall-ghoti ta' kuntratti ta' provvista pubblika u xoghlijiet pubbliċi, GU L 395, 30.12.1989, p. 33).

⁽¹⁰⁾ Id-Direttiva tal-Kunsill 92/13/KEE tal-25 ta' Frar 1992 li tikkordina l-liġijiet, ir-regolamenti u d-dispożizzjonijiet amministrattivi li jirrelataw għall-applikazzjoni tar-regoli Komunitarji dwar il-proċeduri ta' akkwist ta' entitajiet li joperaw fis-setturi tal-ilma, l-enerġija, it-trasport u t-telekomunikazzjoni (GU L 76, 23.3.1992, p. 14);

eskluz jew offerta kellha tiġi kklassifikata aktar baxxa minhabba l-applikazzjoni ta' miżura IPI. Jenhtieg li l-Kummissjoni tkun tista' wkoll tapplika l-mekkanizmu korrettiv skont l-Artikolu 3 tad-Direttiva 89/665/KEE jew l-Artikolu 8 tad-Direttiva 92/13/KEE.

- (28) Sabiex ikunu żgurati kundizzjonijiet uniformi għall-implimentazzjoni ta' dan ir-Regolament, jenhtieg li jingħataw setgħat ta' implimentazzjoni lill-Kummissjoni. Jenhtieg li daww is-setgħat ikunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill ⁽¹¹⁾.
- (29) Il-proċedura ta' eżami jenhtieg li tintuża għall-adozzjoni ta' atti ta' implimentazzjoni fir-rigward tal-adozzjoni, irtirar, sospensjoni, dħul mill-ġdid jew estensjoni ta' miżura IPI u l-Kummissjoni jenhtieg li tkun assistita mill-Kumitat dwar l-Ostakoli għall-Kummerċ stabbilit mir-Regolament (UE) 2015/1843 tal-Parlament Ewropew u tal-Kunsill ⁽¹²⁾. Peress li l-miżuri IPI jista' jkollhom effetti differenti fuq is-swieq tal-akkwist pubbliku jew tal-konċessjoni tal-Unjoni, il-proċedura tal-komitologija applikabbli għall-abbozzi tal-atti ta' implimentazzjoni li jipprevedu l-eskluzjoni tal-offerti jenhtieg li tiġi adattata u f'każijiet bħal dawn jenhtieg li japplika l-Artikolu 5(4), t-tielet subparagrafu tar-Regolament (UE) Nru 182/2011.
- (30) Jekk ikun mehtieg u għal kwistjonijiet li jaffettwaw l-applikazzjoni tal-qafas legali tal-Unjoni dwar l-akkwist pubbliku, il-Kummissjoni jenhtieg li tkun tista' titlob għall-parir tal-Kumitat Konsultattiv għal Kuntratti Pubbliċi stabbilit bid-Deciżjoni tal-Kunsill 71/306/KEE ⁽¹³⁾.
- (31) L-informazzjoni riċevuta skont dan ir-Regolament jenhtieg li tintuża biss għall-fini li tkun intalbet għalih u bir-rispett dovut għar-rekwiziti applikabbli tal-Unjoni u daww nazzjonali relatati mal-protezzjoni tad-data u tal-kunfidenzjalità. Ir-Regolament (KE) Nru 1049/2001 tal-Parlament Ewropew u tal-Kunsill ⁽¹⁴⁾ kif ukoll l-Artikolu 28 tad-Direttiva 2014/23/UE, l-Artikolu 21 tad-Direttiva 2014/24/UE u l-Artikolu 39 tad-Direttiva 2014/25/UE jenhtieg li japplikaw kif xieraq.
- (32) F'konformità mal-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet ⁽¹⁵⁾ u bl-għan, inter alia, li tnaqqas il-piżijiet amministrattivi, b'mod partikolari fuq l-Istati Membri, il-Kummissjoni jenhtieg li tagħmel rieżami b'mod regolari tal-kamp ta' applikazzjoni, il-funzjonament u l-effiċjenza ta' dan ir-Regolament. Tali rieżami jkun jindirizza, inter alia, il-possibbiltà li jsir użu minn kwalunkwe mezz disponibbli sabiex jiġi ffaċilitat l-iskambju ta' informazzjoni, inklużi faċilitajiet elettronici ta' akkwist bħal formoli standard għal pubblikazzjoni ta' avvizi fil-qasam tal-akkwist pubbliku, skont ir-Regolament ta' Implimentazzjoni tal-Kummissjoni (UE) 2019/1780 ⁽¹⁶⁾, kif ukoll il-piż imġarrab mill-awtoritajiet kontraenti u l-entitajiet kontraenti meta japplikaw dan ir-Regolament. Jenhtieg li l-Kummissjoni tirrapporta dwar l-evalwazzjoni tagħha lill-Parlament Ewropew u lill-Kunsill u, fejn xieraq, tippreżenta proposti legiżlattivi xierqa.
- (33) Ir-regoli u l-prinċipji tal-akkwist pubbliku applikabbli għall-kuntratti pubbliċi mogħtija mill-istituzzjonijiet tal-Unjoni f'isimhom stess huma stipulati fir-Regolament (UE, Euratom) 2018/1046 tal-Parlament Ewropew u tal-Kunsill ⁽¹⁷⁾ u għalhekk ma jidhlux fil-kamp ta' applikazzjoni ta' dan ir-Regolament. Skont ir-Regolament (UE,

⁽¹¹⁾ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

⁽¹²⁾ Ir-Regolament (UE) 2015/1843 tal-Parlament Ewropew u tal-Kunsill tas-6 ta' Ottubru 2015 li jstabilixxi l-proċeduri tal-Unjoni fil-qasam tal-politika kummerċjali komuni sabiex jiżgura l-eżerċizzju tad-drittijiet tal-Unjoni skont ir-regoli internazzjonali tal-kummerċ, b'mod partikolari daww stabbiliti taht l-awspiċċi tal-Organizzazzjoni Dinjija tal-Kummerċ (ĠU L 272, 16.10.2015, p. 1).

⁽¹³⁾ Id-Deciżjoni tal-Kunsill 71/306/KEE tas-26 ta' Lulju 1971 li tistabilixxi Kumitat Konsultattiv għall-Kuntratti ta' Xoghlijiet Pubbliċi (ĠU L 185, 16.8.1971, p. 15).

⁽¹⁴⁾ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43).

⁽¹⁵⁾ ĠU L 123, 12.5.2016, p. 1.

⁽¹⁶⁾ Ir-Regolament ta' Implimentazzjoni tal-Kummissjoni (UE) 2019/1780 tat-23 ta' Settembru 2019 li jstabilixxi formoli standard għall-pubblikazzjoni ta' avvizi fil-qasam tal-akkwist pubbliku u li jhassar ir-Regolament ta' Implimentazzjoni (UE) 2015/1986 ("Formuli Elettronici") (ĠU L 272, 25.10.2019, p. 7).

⁽¹⁷⁾ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deciżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

Euratom) 2018/1046, dawk ir-regoli huma bbażati fuq ir-regoli stipulati fid-Direttivi 2014/23/UE u 2014/24/UE. Ghalhekk huwa xieraq li jiġi vvalutat jekk, fil-kuntest ta' revizzjoni tar-Regolament (UE, Euratom) 2018/1046, ir-regoli u l-prinċipji stipulati f'dan ir-Regolament għandhomx isiru applikabbli wkoll għall-kuntratti pubbliċi mogħtija mill-istituzzjonijiet tal-Unjoni.

- (34) Sabiex tiġi ffacilitata l-applikazzjoni ta' dan ir-Regolament mill-awtoritajiet kontraenti, l-entitajiet kontraenti u l-operaturi ekonomiċi, jenħtieġ li l-Kummissjoni tohroġ linji gwida. Jenħtieġ li dawk il-linji gwida jipprovdu informazzjoni, b'mod partikolari, dwar il-kunċetti tal-orijini ta' persuni fiżiċi u ġuridiċi, l-orijini tal-prodotti u s-servizzi, obbligu addizzjonali kif ukoll l-applikazzjoni ta' dawk id-dispożizzjonijiet fil-qafas ta' dan ir-Regolament. Fid-dawl tal-oġġettiv ġenerali tal-politika tal-Unjoni li tappoġġa l-intrapriżi żgħar u ta' daqs medju (SMEs), jenħtieġ li dawk il-linji gwida jikkunsidraw ukoll il-bżonnijiet speċifiċi fir-rigward tal-informazzjoni tal-SMEs fl-applikazzjoni tagħhom ta' dan ir-Regolament, bil-ħsieb li jiġi evitat piż żejjed fuq l-SMEs.
- (35) F'konformità mal-prinċipju tal-proporzjonalità u sabiex jinkiseb l-oġġettiv bażiku li jittejjeb l-aċċess tal-operaturi ekonomiċi, tal-prodotti u s-servizzi tal-Unjoni għas-swieq tal-akkwist pubbliku u tal-konċessjoni tal-pajjiżi terzi billi jiġu stabbiliti miżuri fir-rigward l-akkwist mhux kopert, huwa neċessarju u xieraq li jiġu stabbiliti regoli dwar il-proċeduri biex il-Kummissjoni ttwettaq investigazzjonijiet dwar allegat miżuri jew prattiki ta' pajjiżi terzi kontra operaturi ekonomiċi, prodotti u servizzi tal-Unjoni, u biex tidhol f'konsultazzjonijiet mal-pajjiżi terzi kkonċernati. Dan ir-Regolament ma jmurx lil hinn minn dak li huwa neċessarju sabiex jinkisbu l-oġġettivi maħsuba, f'konformità mal-Artikolu 5(4) TUE.

ADOTTAW DAN IR-REGOLAMENT:

KAPITOLU I

Dispożizzjonijiet Ġenerali

Artikolu 1

Suġġett u kamp ta' applikazzjoni

1. Dan ir-Regolament jistabbilixxi miżuri relatati mal-akkwist mhux kopert, maħsuba biex itejbu l-aċċess tal-operaturi ekonomiċi, tal-prodotti u s-servizzi tal-Unjoni għas-swieq tal-akkwist pubbliku u tal-konċessjoni tal-pajjiżi terzi. Huwa jistabbilixxi l-proċeduri biex il-Kummissjoni tinvestiga miżuri jew prattiki allegati minn pajjiżi terzi kontra operaturi ekonomiċi, prodotti u servizzi tal-Unjoni, u tikkonsulta mal-pajjiżi terzi kkonċernati.

Dan ir-Regolament jipprevedi l-possibbiltà li l-Kummissjoni timponi miżuri IPI b'rabta ma' tali miżuri jew prattiki minn pajjiżi terzi biex jirrestringu l-aċċess ta' operaturi ekonomiċi, prodotti jew servizzi minn pajjiżi terzi għall-proċeduri ta' akkwist pubbliku tal-Unjoni.

2. Dan ir-Regolament għandu japplika għall-proċeduri ta' akkwist pubbliku koperti mill-atti li ġejjin:

- (a) id-Direttiva 2014/23/UE;
- (b) id-Direttiva 2014/24/UE;
- (c) id-Direttiva 2014/25/UE.

3. Dan ir-Regolament għandu jkun mingħajr preġudizzju għal kwalunkwe obbligu internazzjonali tal-Unjoni jew għal miżuri li l-Istati Membri jew l-awtoritajiet kontraenti jew l-entitajiet kontraenti tagħhom jistgħu jiehdu f'konformità mal-atti msemmija fil-paragrafu 2.

4. Dan ir-Regolament għandu japplika għall-proċeduri ta' akkwist pubbliku varati wara d-dhul fis-seħh tiegħu. Miżura IPI għandha tapplika biss għall-proċeduri ta' akkwist pubbliku koperti mill-miżura IPI u li ġew varati bejn id-dhul fis-seħh ta' dik il-miżura IPI u l-iskadenza, l-irtirar jew is-sospensjoni tagħha. L-awtoritajiet kontraenti u l-entitajiet kontraenti għandhom jinkludu referenza għall-applikazzjoni ta' dan ir-Regolament u kwalunkwe miżura IPI applikabbli fid-dokumenti tal-akkwist pubbliku għal proċeduri li jidhlu fil-kamp ta' applikazzjoni ta' miżura IPI.

5. Ir-rekwiżiti ambjentali, soċjali u tax-xogħol għandhom japplikaw għall-operaturi ekonomiċi f'konformità mad-Direttivi 2014/23/UE, 2014/24/UE u 2014/25/UE, jew liġi oħra tal-Unjoni.

Artikolu 2

Definizzjonijiet

1. Għall-finijiet ta' dan ir-Regolament, japplikaw id-definizzjonijiet li ġejjin:
 - (a) "operatur ekonomiku" tfisser operatur ekonomiku kif definit fid-Direttivi 2014/23/UE, 2014/24/UE u 2014/25/UE;
 - (b) "prodotti" tfisser prodotti msemmija fis-suġġett ta' proċedura ta' akkwist pubbliku u fl-ispeċifikazzjonijiet tal-kuntratt rilevanti, iżda ma tkopri l-ebda input, materjal jew ingredjent inkorporat fil-prodotti furnuti;
 - (c) "valur stmat" tfisser il-valur stmat ta' kuntratt ikkalkulat skont id-Direttivi 2014/23/UE, 2014/24/UE u 2014/25/UE;
 - (d) "aġġustament tal-punteġġ" tfisser it-tnaqqis relattiv b'perċentwal partikolari tal-punteġġ ta' offerta, li jirriżulta mill-evalwazzjoni tagħha min-naha ta' awtorità kontraenti jew entità kontraenti, abbażi tal-kriterji tal-ġhotti tal-kuntratt definiti fid-dokumenti rilevanti tal-akkwist pubbliku. F'każijiet fejn il-prezz jew l-kost jikkostitwixxu l-uniku kriterju għall-ġhotti tal-kuntratt, l-aġġustament tal-punteġġ tfisser iż-żieda relattiva, għall-fini tal-evalwazzjoni tal-offerti, b'perċentwal partikolari tal-prezz propostminn offerent;
 - (e) "evidenza" tfisser kwalunkwe informazzjoni, ċertifikat, dokument ta' sostenn jew dikjarazzjoni li għandha l-għan li tagħti prova tal-konformità mal-obbligi stipulati fl-Artikolu 8, bħal:
 - (i) dokumenti li juru li l-prodotti joriġinaw mill-Unjoni jew pajjiż terz;
 - (ii) deskrizzjoni tal-proċessi ta' manifattura, inklużi kampjuni, deskrizzjonijiet jew ritratti, għall-prodotti li għandhom jiġu furnuti;
 - (iii) silta mir-reġistri rilevanti jew mid-dikjarazzjonijiet finanzjarji għall-orijini tas-servizzi, inkluż numru ta' identifikazzjoni tat-taxxa fuq il-valur miżjud (VAT);
 - (f) "awtorità kontraenti" tfisser awtorità kontraenti kif definita fid-Direttivi 2014/23/UE, 2014/24/UE u 2014/25/UE;
 - (g) "entità kontraenti" tfisser entità kontraenti kif definita fid-Direttivi 2014/23/UE u 2014/25/UE;
 - (h) "parti interessata" tfisser kwalunkwe persuna jew entità li l-interess tagħha jista' jiġi affettwat minn miżura jew Prattika ta' pajjiż terz, bħal impriżi, assoċjazzjonijiet ta' impriżi jew organizzazzjonijiet transindustrijali ewlenin li jirrappreżentaw is-shab soċjali fil-livell tal-Unjoni;
 - (i) "miżura jew Prattika ta' pajjiż terz" tfisser kull miżura, proċedura jew Prattika legiżlattiva, regolatorja jew amministrattiva, jew taħlita tagħhom, adottata jew miżmuma mill-awtoritajiet pubbliċi jew l-awtoritajiet kontraenti jew l-entitajiet kontraenti individwali f'pajjiż terz, f'kwalunkwe livell li jirriżultaw f'indeboliment serju u rikorrenti għall-aċċess tal-operaturi ekonomiċi, prodotti jewservizzi tal-Unjoni għas-swieq tal-akkwist pubbliku jew tal-konċessjoni ta' dak il-pajjiż terz;
 - (j) "miżura IPI" tfisser miżura adottata mill-Kummissjoni skont dan ir-Regolament li tillimita l-aċċess ta' operaturi ekonomiċi, prodotti jew servizzi li joriġinaw minn pajjiżi terzi għas-swieq tal-akkwist pubbliku jew tal-konċessjoni tal-Unjoni fil-qasam tal-akkwist mhux kopert;
 - (k) "akkwist mhux kopert" tfisser proċeduri ta' akkwist pubbliku għal prodotti, servizzi, jew konċessjonijiet li fir-rigward tagħhom l-Unjoni ma tkunx hadet impenji ta' aċċess għas-suq fi ftehim internazzjonali fil-qasam tal-akkwist pubbliku jew tal-konċessjonijiet;
 - (l) "kuntratti" tfisser kuntratti pubbliċi kif definit fid-Direttiva 2014/24/UE, konċessjonijiet kif definit fid-Direttiva 2014/23/UE u kuntratti ta' provvisti, xogħlijiet u servizzi kif definit fid-Direttiva 2014/25/UE;
 - (m) "offerent" tfisser offerent kif definit fid-Direttivi 2014/23/UE, 2014/24/UE u 2014/25/UE;
 - (n) "pajjiż" tfisser kull Stat jew territorju doganali separat, mingħajr ma dan it-terminu jkollu implikazzjoni għas-sovranià;

- (o) "sottokuntrattar" tfisser l-arranġament tat-twertiq ta' parzi minn kuntratt minn parti terza; u ma jinkludix is-sempliċi kunsinna ta' prodotti jew partijiet li huma mehtieġa għall-forniment ta' servizz.
2. Għall-finijiet ta' dan ir-Regolament, għajr għall-Artikolu 6(3) u (7) tiegħu, it-twertiq ta' xogħlijiet jew ta' biċċa xogħol skont it-tifsira tad-Direttivi 2014/23/UE, 2014/24/UE u 2014/25/UE għandu jitqies bħala l-forniment ta' servizz.

Artikolu 3

Determinazzjoni tal-orijini

1. L-orijini ta' operatur ekonomiku għandha titqies bħala:
- (a) fil-każ ta' persuna fiżika, il-pajjiż fejn il-persuna tkun ċittadina jew fejn dik il-persuna jkollha d-dritt ta' residenza permanenti;
- (b) fil-każ ta' persuna ġuridika, kwalunkwe waħda minn dawn li ġejjin:
- (i) il-pajjiż li taht il-liġijiet tiegħu l-persuna ġuridika tkun ikkostatwita jew b'xi mod ieħor organizzata u fit-territorju fejn il-persuna ġuridika tkun impenjata f'operazzjonijiet sostanzjali ta' negozju;
- (ii) jekk il-persuna ġuridika ma tkunx impenjata f'operazzjonijiet sostanzjali ta' negozju fit-territorju tal-pajjiż li fih tkun ikkostatwita jew b'xi mod ieħor organizzata, l-orijini tal-persuna ġuridika għandha tkun dik tal-persuna jew persuni li jistgħu jeżerċitaw, direttament jew indirettament, influwenza dominanti fuq il-persuna ġuridika minhabba s-sjieda tagħhom ta' dik il-persuna ġuridika, il-partecipazzjoni finanzjarja tagħhom fiha, jew ir-regoli li jirregolaw dik il-persuna ġuridika.

Għall-finijiet tal-ewwel subparagrafu tal-punt (b) (ii), għandu jiġi preżunt li dik il-persuna jew persuni għandhom influwenza dominanti fuq il-persuna ġuridika fi kwalunkwe wiehed mill-każijiet li ġejjin li fihom huma, direttament jew indirettament:

- (a) iżommu l-maġġoranza tal-kapital sottoskritt tal-persuna ġuridika;
- (b) jikkontrollaw il-maġġoranza tal-voti marbuta mal-ishma mahruġin mill-persuna ġuridika; jew
- (c) jistgħu jaħtru aktar minn nofs il-korp amministrattiv, maniġerjali jew superviżorju tal-persuna ġuridika.

2. Meta operatur ekonomiku jkun grupp ta' persuni fiżiċi jew ġuridici, entitajiet pubbliċi jew kwalunkwe tahlita tagħhom, u mill-inqas waħda minn dawn il-persuni jew entitajiet toriġina minn pajjiż terz li l-operaturi ekonomiċi, il-prodotti jew is-servizzi tiegħu jkunu soġġetti għal miżura IPI, dik il-miżura IPI għandha tapplika wkoll għall-offerti pprezentati minn dak il-grupp.

Madankollu, meta l-partecipazzjoni ta' tali persuni jew entitajiet fi grupp tammonta għal inqas minn 15 % tal-valur tal-offerta pprezentata minn dak il-grupp, dik il-miżura IPI ma għandix tapplika għal dik l-offerta, sakemm dawk il-persuni jew entitajiet ma jkunux mehtieġa għat-twertiq tal-maġġoranza ta' mill-inqas wiehed mill-kriterji tal-għażla fi proċedura ta' akkwist pubbliku.

3. L-awtoritajiet kontraenti jew l-entitajiet kontraenti jistgħu, fi kwalunkwe hin matul il-proċedura ta' akkwist pubbliku, jitolbu lill-operatur ekonomiku biex jipprezenta, jissupplimenta, jiċċara jew jikkompleta l-informazzjoni jew id-dokumentazzjoni relatata mal-verifika tal-orijini tal-operatur ekonomiku flimitu ta' żmien xieraq, dment li tali talbiet isiru f'konformità mal-principji tat-trattament ugwali u t-trasparenza. Fejn l-operatur ekonomiku jonqos milli jipprovdi tali informazzjoni jew dokumentazzjoni mingħajr ebda spjegazzjoni raġonevoli, u b'hekk jipprevjeni l-verifika tal-orijini tal-operatur ekonomiku mill-awtoritajiet kontraenti jew l-entitajiet kontraenti jew jagħmel tali verifika prattikament impossibbli jew diffiċli hafna, dak l-operatur ekonomiku għandu jiġi eskluż mill-partecipazzjoni fil-proċedura ta' akkwist pubbliku kkonċernata.

4. L-orijini ta' prodott għandha tiġi ddeterminata skont l-Artikolu 60 tar-Regolament (UE) Nru 952/2013, u l-orijini ta' servizz għandha tiġi ddeterminata abbażi tal-orijini tal-operatur ekonomiku li jipprovdi.

*Artikolu 4***Eżenzjoni ta' prodotti u servizzi li joriġinaw minn pajjiżi l-anqas żviluppati**

Il-Kummissjoni ma għandhiex tibda investigazzjoni fir-rigward tal-pajjiżi l-anqas żviluppati elenkati fl-Anness IV tar-Regolament (UE) Nru 978/2012, sakemm ma jkunx hemm evidenza ta' ċirkomvenzjoni ta' kwalunkwe miżura IPI imputabbli lill-pajjiż terz elenkat jew lill-operaturi ekonomiċi tiegħu.

KAPITOLU II

Investigazzjonijiet, konsultazzjonijiet, miżuri u obbligi*Artikolu 5***Investigazzjonijiet u konsultazzjonijiet**

1. Il-Kummissjoni, fuq inizzjattiva proprja jew fuq ilment motivat ta' parti interessata tal-Unjoni jew ta' Stat Membru, tista' tibda investigazzjoni fir-rigward ta' miżura jew Prattika allegata ta' pajjiż terz billi tippubblika avviż f'*Il-Ġurnal Uffiċjali tal-Unjoni Ewropea*. Tali avviż ta' bidu għandu jinkludi l-valutazzjoni preliminari tal-Kummissjoni tal-miżura jew Prattika tal-pajjiż terz u jstieden lill-partijiet interessati u lill-Istati Membri biex jipprovdu l-informazzjoni rilevanti lill-Kummissjoni f'perjodu ta' żmien speċifiku.

Il-Kummissjoni għandha tagħmel għodda online disponibbli fuq is-sit web tagħha. L-Istati Membri u l-partijiet interessati tal-Unjoni għandhom jużaw dik l-għodda sabiex iressqu lment motivat.

2. Mal-pubblikazzjoni tal-avviż imsemmi fil-paragrafu 1, il-Kummissjoni għandha tistieden lill-pajjiż terz ikkonċernat biex jippreżenta l-fehmiet tiegħu, jipprovdi informazzjoni rilevanti u jidhol f'konsultazzjonijiet mal-Kummissjoni sabiex tiġi eliminata jew korretta l-allegata miżura jew Prattika tal-pajjiż terz. Il-Kummissjoni għandha tinforma regolarment lill-Istati Membri dwar il-progress tal-investigazzjoni u l-konsultazzjonijiet fi hdan il-Kumitat dwar l-Ostakoli għall-Kummerċ stabbilit bl-Artikolu 7 tar-Regolament (UE) 2015/1843.

3. L-investigazzjoni u l-konsultazzjonijiet għandhom jiġu konklużi f'perjodu ta' disa' xhur wara d-data ta' bidu tagħhom. F'każijiet iġġustifikati, il-Kummissjoni tista' testendi dan il-perjodu b'hames xhur, billi tippubblika avviż f'*Il-Ġurnal Uffiċjali tal-Unjoni Ewropea* u tinforma lill-pajjiż terz, lill-partijiet interessati u lill-Istati Membri dwar dik l-estensjoni.

4. Mal-konklużjoni tal-investigazzjoni u l-konsultazzjonijiet, il-Kummissjoni għandha tagħmel disponibbli għall-pubbliku rapport li jippreżenta s-sejbiet ewlenin tal-investigazzjoni u pjan ta' azzjoni propost. Il-Kummissjoni għandha tippreżenta dak ir-rapport lill-Parlament Ewropew u lill-Kunsill.

5. Meta l-Kummissjoni, wara l-investigazzjoni tagħha, issib li l-allegata miżura jew Prattika ta' pajjiż terz ma tkunx qed tiġi applikata jew ma tirriżultax f'indeboliment serju u rikorrenti għall-aċċess ta' operaturi ekonomiċi, prodotti jew servizzi tal-Unjoni għas-swieq tal-akkwist jew tal-konċessjoni tal-pajjiż terz, il-Kummissjoni għandha ttemm l-investigazzjoni, u tippubblika avviż ta' terminazzjoni fil-*Ġurnal Uffiċjali tal-Unjoni Ewropea*.

6. Il-Kummissjoni tista' tissospendi l-investigazzjoni u l-konsultazzjonijiet fi kwalunkwe hin meta l-pajjiż terz ikkonċernat:

(a) jieħu azzjonijiet korrettivi sodisfaċenti li jeliminaw jew jirrimedjaw l-indeboliment serju u rikorrenti għall-aċċess tal-operaturi ekonomiċi, prodotti jew servizzi tal-Unjoni għas-swieq tal-akkwist pubbliku jew tal-konċessjoni tal-pajjiż terz, u b'hekk jitjieb tali aċċess; jew

(b) jimpenja ruħu fil-konfront tal-Unjoni biex itemm jew jelimina gradwalment il-miżura jew il-Prattika tal-pajjiż terz, inkluż billi jestendi il-kamp ta' applikazzjoni ta' ftehim eżistenti għall-akkwist pubbliku, fi żmien raġonevoli u f'mhux aktar tard minn sitt xhur wara li jobbliga ruħu għal tali impenja.

7. Il-Kummissjoni għandha terġa tibda l-investigazzjoni u l-konsultazzjonijiet fi kwalunkwe hin jekk tikkonkludi li r-raġunijiet għas-sospensjoni ma jkunux għadhom validi.

8. Il-Kummissjoni għandha tippubblika avviż f'Il-Ġurnal Uffiċjali tal-Unjoni Ewropea f'każ ta' sospensjoni jew bidu mill-gdid tal-investigazzjoni u l-konsultazzjonijiet.

Artikolu 6

Miżuri IPI

1. Meta l-Kummissjoni ssib, wara investigazzjoni u konsultazzjonijiet skont l-Artikolu 5, li teżisti miżura jew Prattika ta' pajjiż terz, hija għandha, jekk tqis li dan ikun fl-interess tal-Unjoni, tadotta miżura IPI permezz ta' att ta' implimentazzjoni. Dak l-att ta' implimentazzjoni għandu jiġi adottat skont il-proċedura ta' eżami msemmija fl-Artikolu 11(2).

2. Determinazzjoni ta' jekk l-interess tal-Unjoni jitlobx l-adozzjoni ta' miżura IPI għandha tkun ibbażata fuq valutazzjoni tal-interessi kollha differenti mehuda globalment, inklużi l-interessi tal-operaturi ekonomiċi tal-Unjoni. Ma għandhomx jiġu adottati miżuri IPI meta l-Kummissjoni, fuq il-bażi tal-informazzjoni kollha disponibbli, tikkonkludi li ma jkunx fl-interess tal-Unjoni li jiġu adottati dawn il-miżuri.

3. Il-miżura IPI għandha tiġi ddeterminata fid-dawl tal-informazzjoni disponibbli u abbażi tal-kriterji li ġejjin:

- (a) il-proporzjonalità tal-miżura IPI fir-rigward tal-miżura jew il-prattika tal-pajjiż terz;
- (b) id-disponibbiltà ta' sorsi alternattivi ta' provvista għall-prodotti u s-servizzi kkonċernati, sabiex jiġi evitat jew minimizzat impatt negattiv sinifikanti fuq l-awtoritajiet kontraenti u l-entitajiet kontraenti.

4. Il-miżura IPI għandha tapplika biss għal proċeduri ta' akkwist pubbliku b'valur stmat oghla minn limitu li għandu jiġi ddeterminat mill-Kummissjoni fid-dawl tar-riżultati tal-investigazzjoni u l-konsultazzjonijiet u filwaqt li jitqiesu l-kriterji stipulati fil-paragrafu 3. Dak il-valur stmat għandu jkun ugwali għal jew aktar minn EUR 15 000 000 nett mill-VAT għal xoghlijiet u konċessjonijiet, u ugwali għal jew aktar minn EUR 5 000 000 nett mill-VAT għal prodotti u servizzi.

5. Il-miżura IPI għandha tapplika f'każ ta' kuntratti speċifiċi mogħtija fl-ambitu ta' sistema dinamika ta' xiri meta l-miżura IPI tapplika wkoll għal dawk is-sistemi dinamiċi ta' xiri, bl-eċċezzjoni ta' kuntratti speċifiċi li l-valur stmat tagħhom ikun inqas mill-valuri rispettivi stipulati fl-Artikolu 8 tad-Direttiva 2014/23/UE, l-Artikolu 4 tad-Direttiva 2014/24/UE jew l-Artikolu 15 tad-Direttiva 2014/25/UE. Il-miżura IPI ma għandhiex tapplika għal proċeduri ta' akkwist pubbliku relatati mal-ghoti ta' kuntratti bbażati fuq ftehim qafas jew għal kuntratti għal lottijiet individwali li jinghataw skont l-Artikolu 5(10) tad-Direttiva 2014/24/UE jew l-Artikolu 16(10) tad-Direttiva 2014/25/UE.

6. Fil-miżura IPI msemmija fil-paragrafu 1, il-Kummissjoni tista' tiddeċiedi, fil-kamp ta' applikazzjoni stabbilit fil-paragrafu 8, li tirrestringi l-aċċess ta' operaturi ekonomiċi, prodotti jew servizzi minn pajjiż terz għal proċeduri ta' akkwist pubbliku billi tirrikjedi li l-awtoritajiet kontraenti jew l-entitajiet kontraenti:

- (a) jimponu aġġustament tal-punteġġ fuq offerti pprezentati minn operaturi ekonomiċi li joriġinaw minn dak il-pajjiż terz; jew
- (b) jeskludu offerti pprezentati minn operaturi ekonomiċi li joriġinaw minn dak il-pajjiż terz.

7. L-aġġustament tal-punteġġ imsemmi fil-paragrafu 6, punt (a), għandu japplika biss għall-fini tal-evalwazzjoni u l-klassifikazzjoni tal-offerti. Dan ma għandux jaffettwa l-prezz li jrid jithallas skont il-kuntratt li jkun ser jiġi konkluz mal-offertant rebbieh.

8. Fil-miżura IPI msemmija fil-paragrafu 1 il-Kummissjoni għandha tispeċifika l-kamp ta' applikazzjoni tal-miżura IPI, inkluż:

- (a) is-setturi jew il-kategoriji ta' prodotti, servizzi u konċessjonijiet, ibbażati fuq il-Vokabolarju Komuni tal-Akkwist kif stabbilit mir-Regolament (KE) Nru 2195/2002 tal-Parlament Ewropew u tal-Kunsill⁽¹⁸⁾, kif ukoll kwalunkwe eċċezzjoni applikabbli;

⁽¹⁸⁾ Ir-Regolament (KE) Nru 2195/2002 tal-Parlament Ewropew u tal-Kunsill tal-5 ta' Novembru 2002 dwar il-Vokabolarju Komuni tal-Akkwist (CPV) (ĠU L 340, 16.12.2002, p. 1).

- (b) il-kategoriji speċifiċi ta' awtoritajiet kontraenti jew entitajiet kontraenti;
- (c) il-kategoriji speċifiċi ta' operaturi ekonomiċi;
- (d) il-limiti speċifiċi daqs jew oghla minn dawk stipulati fil-paragrafu 4;
- (e) fejn xieraq, il-valuri percentwali ta' aġġustament tal-punteġġ imsemmi fil-paragrafu 6, punt (a).

Il-valur percentwali tal-aġġustament kif imsemmi fil-punt (e) tal-ewwel paragrafu għandu jiġi stabbilit sa 50 % tal-punteġġ tal-evalwazzjoni tal-offerta, skont il-pajjiż terz u s-settur tal-prodotti, is-servizzi, ix-xoghlijiet jew il-koncessjonijiet previsti. Għall-fini tal-proċeduri ta' akkwist pubbliku, fejn il-prezz jew il-kost huwa l-uniku kriterju għall-ghoti ta' kuntratt, l-aġġustament tal-punteġġ għandu jkun id-doppju tal-valur percentwali kif stipulat fl-ewwel sentenza ta' dan is-subparagrafu. Miżura IPI għandha tindika l-valuri percentwali rispettivi separatament.

9. Meta tiddetermina l-miżura IPI abbażi tal-għazliet disponibbli skont il-paragrafu 6, punt (a) jew (b), il-Kummissjoni għandha tagħzel it-tip ta' miżura li tkun proporzjonata u li ttrimejja bl-aktar mod effettiv il-livell ta' indeboliment tal-aċċess għall-operaturi ekonomiċi, prodotti jew servizzi tal-Unjoni fis-swieq ta' akkwist pubbliku jew tal-koncessjoni ta' pajjiżi terzi.

10. Meta il-Kummissjoni tqis li l-pajjiż terz jiehu azzjonijiet korrettivi sodisfaċenti li jeliminaw jew jirrimedjaw l-indeboliment tal-aċċess għall-operaturi ekonomiċi, il-prodotti jew is-servizzi tal-Unjoni għas-swieq tal-akkwist pubbliku jew tal-koncessjoni ta' dak il-pajjiż terz, biex b'hekk jitjieb tali aċċess, jew jekk il-pajjiż terz jimpenja ruhu li jtemm il-miżura jew il-prattika inkwistjoni, l-Kummissjoni tista' tirtira l-miżura IPI jew tissospendi l-applikazzjoni tagħha.

Meta il-Kummissjoni tqis li l-azzjonijiet korrettivi jew l-impenji meħuda jkunu ġew revokati, sospiżi jew implimentati b'mod mhux xieraq, hija għandha tagħmel is-sejbiet tagħha disponibbli għall-pubbliku u terġa' ddahhal il-miżura IPI fi kwalunkwe hin.

Il-Kummissjoni tista' tirtira, tissospendi jew terġa' ddahhal miżura IPI permezz ta' att ta' implimentazzjoni u f'tali każijiet għandha tippubblika avviz fil-*Ġurnal Uffiċjali tal-Unjoni Ewropea*. Dak l-att ta' implimentazzjoni għandu jiġi adottat skont il-proċedura ta' eżami msemmija fl-Artikolu 11(2).

11. Miżura IPI għandha tiskadi hames snin mid-dhul fis-seħh tagħha. Miżura IPI tista' tiġi estiża għal perjodu ta' hames snin. Il-Kummissjoni għandha tibda rieżami tal-miżura IPI inkwistjoni mhux aktar tard minn disa' xhur qabel id-data tal-iskadenza ta' dik il-miżura IPI, billi tippubblika avviz f'*Il-Ġurnal Uffiċjali tal-Unjoni Ewropea*. Tali rieżami għandu jiġi konkluż fi żmien sitt xhur mill-pubblikazzjoni tal-avviz rilevanti. Wara tali rieżami, il-Kummissjoni tista' testendi t-tul tal-miżura IPI, tagġustaha b'mod xieraq jew tissostitwiha b'miżura IPI differenti permezz ta' att ta' implimentazzjoni. Dak l-att ta' implimentazzjoni għandu jiġi adottat skont il-proċedura ta' eżami msemmija fl-Artikolu 11(2).

Artikolu 7

Lista ta' awtoritajiet kontraenti eżentati mill-applikazzjoni ta' dan ir-Regolament

1. Fuq talbaġustifikata minn Stat Membru, il-Kummissjoni tista' tadotta, bil-ħsieb ta' distribuzzjoni ġusta fost l-Istati Membri tal-proċeduri għall-ghoti soġġetti għall-miżuri IPI, lista ta' awtoritajiet kontraenti lokali f'dak l-Istat Membru, fi hdan unitajiet amministrattivi b'popolazzjoni ta' inqas minn 50 000 abitant, li huma eżentati mill-applikazzjoni ta' dan ir-Regolament.

2. Fit-talba tiegħu, l-Istat Membru għandu jipprovi informazzjoni dettaljata li jiġġustifika t-talba għal eżenzjoni u dwar il-valur tal-kuntratti 'l fuq mil-limiti stipulati fl-Artikolu 6(4) ta' dan ir-Regolament, mogħtija mill-awtoritajiet kontraenti jew l-entitajiet kontraenti kollha elenkati matul l-aħħar 3 snin mill-31 ta' Diċembru ta' qabel it-talba għal eżenzjoni. Eżenzjoni tista' tingħata biss jekk il-valur totali tal-kuntratti 'l fuq mil-limiti stipulati fl-Artikolu 6(4) ta' dan ir-Regolament, u mogħti mill-awtoritajiet kontraenti jew l-entitajiet kontraenti li ma għandhomx jiġu eżentati, jaqbeż it-80 % tal-valur totali ta' kuntratti 'l fuq mil-limiti li jaqgħu fil-kamp ta' applikazzjoni tad-Direttivi 2014/23/UE, 2014/24/UE u 2014/25/UE mogħtija fl-Istat Membru li jitlobha fl-istess perjodu ta' tliet snin.

3. L-eżenzjoni għandha tkun limitata għal dak li huwa strettament meħtieġ u proporzjonat, b'kont meħud tal-kapaċità amministrattiva tal-awtoritajiet kontraenti li għandhom jiġu eżentati.
4. Il-Kummissjoni għandha tinforma lill-Istati Membri qabel ma tadotta l-lista msemmija fil-paragrafu 1. Dik il-lista, ippubblikata f'*Il-Ġurnal Uffiċjali tal-Unjoni Ewropea*, għandha tkun valida għal perjodu ta' tliet snin u tista' tiġi riveduta jew imġedda kull tliet snin fuq talba gustifikata mill-Istat Membru kkonċernat.

Artikolu 8

Obbligi fuq l-offerent rebbieh

1. Fil-każ ta' proċeduri ta' akkwist pubbliku li huma soġġetti għal miżura IPI, kif ukoll fil-każ ta' kuntratti mogħtija abbażi ta' ftehim ta' qafas fejn il-valur stmat ta' dawk il-kuntratti huwa ugwali jew oġhla mill-valuri stipulati fl-Artikolu 8 tad-Direttiva 2014/23/UE, l-Artikolu 4 tad-Direttiva 2014/24/UE u l-Artikolu 15 tad-Direttiva 2014/25/UE, u meta dawk il-ftehimiet ta' qafas kienu soġġetti għall-miżura IPI, l-awtoritajiet kontraenti u l-entitajiet kontraenti għandhom jinkludu wkoll fid-dokumenti ta' akkwist pubbliku l-obbligi li ġejjin fuq l-offerenti rebbieha:
 - (a) li ma jissottokuntrattawx aktar minn 50 % tal-valur totali tal-kuntratt lil operaturi ekonomiċi li joriġinaw minn pajjiż terz li huwa soġġett għal miżura IPI;
 - (b) għal kuntratti li s-sugġett tagħhom ikopri l-provvista ta' prodotti, li jiżguraw li għat-tul tal-kuntratt, dawk il-prodotti jew is-servizzi furnuti jew ipprovduti fl-eżekuzzjoni tal-kuntratt u li joriġinaw minn pajjiż terz li huwa soġġett għall-miżura IPI ma jirrapprezentawx aktar minn 50 % tal-valur totali tal-kuntratt, irrISPETTIVAMENT jekk tali prodotti jew servizzi huma furnuti jew ipprovduti direttament mill-offerent rebbieh jew minn sottokuntrattur;
 - (c) li jipprovdu lill-awtorità kontraenti jew lill-entità kontraenti fuq talba tagħhom evidenza adegwata li tikkorrispondi għall-punt (a) jew (b), mhux aktar tard mit-tlestija tal-eżekuzzjoni tal-kuntratt;
 - (d) li jhallsu imposta proporzjonata, f'każ ta' nuqqas ta' osservanza tal-obbligi msemmija fil-punti (a) jew (b), ta' bejn 10 % u 30 % tal-valur totali tal-kuntratt.
2. Għall-finijiet tal-paragrafu 1, punt (c), huwa biżżejjed li tingħata evidenza li aktar minn 50 % tal-valur totali tal-kuntratt joriġina f'pajjiżi li mhumiex il-pajjiż terz soġġett għall-miżura IPI. L-awtorità kontraenti jew l-entità kontraenti għandha titlob evidenza rilevanti meta jeżistu indikazzjonijiet raġonevoli ta' nuqqas ta' konformità mal-punti (a) jew (b) tal-paragrafu 1 jew meta l-kuntratt jingħata lil grupp ta' operaturi ekonomiċi li jinkludi persuna ġuridika li toriġina minn pajjiż terz soġġett għal miżura IPI.
3. L-awtoritajiet kontraenti u l-entitajiet kontraenti għandhom jinkludu referenza għall-obbligi stipulati f'dan l-Artikolu fid-dokumenti għall-proċeduri ta' akkwist pubbliku li għalihom hija applikabbli miżura IPI.

Artikolu 9

Eċċezzjonijiet

1. Awtoritajiet kontraenti u entitajiet kontraenti jistgħu, fuq bażi eċċezzjonali, jiddeċiedu li ma japplikawx miżura IPI fir-rigward ta' proċedura ta' akkwist pubbliku fejn:
 - (a) biss offerti minn operaturi ekonomiċi li joriġinaw minn pajjiż terz soġġett għal miżura IPI, li jissodisfaw ir-rekwiżiti tal-offerta; jew
 - (b) id-deċiżjoni li ma tapplikax miżura IPI hija ġustifikata għal raġunijiet prevalenti relatati mal-interess pubbliku, bħal pereżempju s-saħħa pubblika jew il-harsien tal-ambjent.
2. Meta awtorità kontraenti jew entità kontraenti tiddeċiedi li ma tapplikax miżura IPI, hi għandha tipprovdi l-informazzjoni li ġejja lill-Kummissjoni, b'mod li għandu jiġi deċiż mill-Istat Membru rISPETTIV, u mhux aktar tard minn tletin jum wara l-ghoti tal-kuntratt.
 - (a) l-isem u d-dettalji tal-kuntatt tal-awtorità kontraenti jew l-entità kontraenti;

- (b) deskrizzjoni tas-suġġett tal-kuntratt;
- (c) tagħrif dwar l-oriġini tal-operaturi ekonomiċi;
- (d) ir-raġuni li fuqha hija bbażata d-deċiżjoni li ma tiġix applikata l-miżura IPI, uġustifikazzjoni dettaljata għall-applikazzjoni tal-eċċezzjoni;
- (e) fejn xieraq, kwalunkwe tagħrif ieħor meqjus b'zonnjuż mill-awtorità kontraenti jew l-entità kontraenti.

Il-Kummissjoni tista' titlob lill-Istati Membri kkonċernati għal tagħrif addizzjonali.

Artikolu 10

Rimedji

Sabiex tiġi żgurata l-protezzjoni legali tal-operaturi ekonomiċi li għandhom jew kellhom interess li jiksbu kuntratt partikolari li jaqa' fil-kamp ta' applikazzjoni ta' dan ir-Regolament, id-Direttivi 89/665/KEE u 92/13/KEE għandhom japplikawkif xieraq.

KAPITOLU III

Setgħat ta' implimentazzjoni, rapporti u dispożizzjonijiet finali

Artikolu 11

Proċedura tal-Kumitat

1. Il-Kummissjoni għandha tkun meghjuna mill-Kumitat stabbilit mill-Artikolu 7 tar-Regolament (UE) 2015/1843. Dak il-kumitat għandu jkun kumitat fil-kuntest tat-tifsira tal-Artikolu 3 tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.
3. Meta l-Kumitat ma jagħti ebda opinjoni għall-adozzjoni ta' abbozz ta' miżura IPI fil-forma ta' esklużjoni minn offerti, skont l-Artikolu 6, paragrafu 6, punt (b) ta' dan ir-Regolament, il-Kummissjoni ma għandhiex tadotta l-abbozz tal-att ta' implimentazzjoni, u għandu japplika l-Artikolu 5(4), t-tielet subparagrafu tar-Regolament (UE) Nru 182/2011.

Artikolu 12

Linji gwida

Sabiex tiġi ffacilitata l-applikazzjoni ta' dan ir-Regolament mill-awtoritajiet kontraenti u l-entitajiet kontraenti u mill-operaturi ekonomiċi, il-Kummissjoni għandha, fi żmien sitt xhur mid-29 ta' Awwissu 2022, toħroġ linji gwida.

Artikolu 13

Rappurtar

1. Sat-30 ta' Awwissu 2025 u mill-inqas kull sentejn minn dak iż-żmien 'il quddiem, il-Kummissjoni għandha tipprezenta rapport lill-Parlament Ewropew u lill-Kunsill dwar l-applikazzjoni ta' dan ir-Regolament u dwar il-progress li jkun sar fin-negozjati internazzjonali, fir-rigward tal-aċċess tal-operaturi ekonomiċi tal-Unjoni għas-swieq tal-akkwist pubbliku jew tal-konċessjoni ta' pajjiżi terzi, skont dan ir-Regolament. Dak ir-rapport għandu jkun magħmul pubbliku. L-Istati Membri għandhom, fuq talba, jipprovdu lill-Kummissjoni b'informazzjoni dwar l-applikazzjoni ta' miżuri skont dan ir-Regolament, inkluż fir-rigward tal-ghadd ta' proċeduri ta' akkwist pubbliku fil-livell ċentrali u subċentrali li fihom tkun giet applikata miżura IPI partikolari, l-ghadd ta' offerti li rċevew minn pajjiżi terzi soġġetti għal dik il-miżura IPI, kif ukoll il-każijiet li fihom giet applikata eċċezzjoni speċifika mill-miżura IPI.

2. L-awtoritajiet kontraenti u l-entitajiet kontraenti għandhom jirrapportaw lill-Kummissjoni permezz tat-Tenders electronic daily dwar l-applikazzjoni tal-miżuri IPI, bhala parti mill-informazzjoni dwar l-ghoti ta' kuntratti. Tali rapport għandu jinkludi, għal kull proċedura rilevanti, informazzjoni dwar l-applikazzjoni tal-miżuri IPI, l-għadd ta' offerti li riċevuti minn pajjiżi terzi soġġetti għall-miżura IPI rilevanti, l-għadd ta' offerti li għalihom ġew applikati l-eskluzjoni tal-offerta jew l-aġġustament tal-punteġġ u l-applikazzjoni ta' eċċezzjonijiet speċifiċi mill-miżura IPI. Il-Kummissjoni għandha tuża din id-data fir-rappurtar regolari tagħha meħtieġ skont dan l-Artikolu. L-Istati Membri għandhom jipprovdu lill-Kummissjoni b'informazzjoni addizzjonali dwar l-applikazzjoni ta' miżuri previsti f'dan ir-Regolament fuq talba tagħha.

Artikolu 14

Rieżami

Mhux aktar tard minn erba' snin wara l-adozzjoni ta' att ta' implimentazzjoni jew mhux aktar tard mit-30 ta' Awwissu 2027, skont liema data minnhom tiġi l-ewwel, u kull hames snin wara dan, il-Kummissjoni għandha tagħmel rieżami tal-kamp ta' applikazzjoni, il-funzjonament u l-effiċjenza ta' dan ir-Regolament, u għandha tirrapporta s-sejbiet tagħha lill-Parlament Ewropew u lill-Kunsill.

Artikolu 15

Dhul fis-seħh

Dan ir-Regolament għandu jidhol fis-seħh fis-sittin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-23 ta' Ġunju 2022.

Għall-Parlament Ewropew

Il-President

R. METSOLA

Għall-Kunsill

Il-President

F. RIESTER

**Dikjarazzjoni kongunta mill-Parlament Ewropew u mill-Kunsill fir-rigward tar-Regolament (UE)
2022/1031 tal-Parlament Ewropew u tal-Kunsill**

Il-Parlament Ewropew u l-Kunsill jirrikonoxxu li r-regoli dwar il-komitologija maqbula f'dan l-istrument ma jippreġudikawx l-eżitu ta' negozjati leġislattivi oħra li għaddejjin jew futuri u m'għandhomx jitqiesu bhala precedent għal fajls leġislattivi oħra.

Dikjarazzjoni mill-Kummissjoni dwar ir-rieżami tar-Regolament dwar l-Istrument għal Akkwist Internazzjonali (Regolament 2022/1031 tal-Parlament Ewropew u tal-Kunsill)

Meta twettaq rieżami tal-kamp ta' applikazzjoni, tal-funzjonament u tal-effiċjenza tar-Regolament (UE) 2022/1031 tal-Parlament Ewropew u tal-Kunsill, f'konformità mal-Artikolu 14 tiegħu, il-Kummissjoni ser tivvaluta wkoll il-htiega li teżenta mill-applikazzjoni tiegħu kwalunkwe wiehed mill-pajjiżi li qed jiżviluppaw li huma benefiċjarji tal-arranġament generali msemmi fil-punt (a) tal-Artikolu 1(2) tar-Regolament (UE) Nru 978/2012, u b'mod partikolari l-benefiċjarji tal-arranġament speċjali ta' inċentivi għall-iżvilupp sostenibbli u l-governanza tajba kif definit fl-Artikolu 9 tar-Regolament (UE) Nru 978/2012. Fir-rieżami, il-Kummissjoni ser tagħti attenzjoni partikolari lis-setturi li huma kkunsidrati strateġiċi fir-rigward tal-akkwist pubbliku tal-UE.
